

عُض ہے کہ ہمارے علاقہ "پشاور" کے اطراف میں ایک شخص مسکن (مفتی) "منیر شاکر" کہتا ہے۔ جو کہ انتہائی چرب زبان خطیب ہیں۔ موصوف عرصہ دراز سے مسلمانوں کے اندر موجود چودہ صودیوں کے اتفاقی نظریات و اعمال پر تنقید کرتے ہوئے سادہ لوح مسلمانوں کے دلوں میں نہ صرف شکوک و شبہات پیدا کر رہا ہے، بلکہ علماء خصوصاً اسلاف کو "قرآن" کی آڑ میں کڑی تنقید کا نشانہ بنا کر مسلمانوں کو علماء و اسلاف سے بدظن کرنے میں مصروف عمل ہے۔

ساتھ ہی اپنے ویڈیو بیانات و دروس میں قرآن مجید، احادیث رسول ﷺ، انبیاء کرام، علیہم السلام، مقدس شخصیات و اسلاف امت کے متعلق انتہائی توہین آمیز و گستاخانہ رویہ اختیار کئے ہوئے ہے۔ جو مقامی مسلمانوں میں سخت افتراق و انتشار کا باعث بن رہا ہے۔ پختون پٹی کے کئی سادہ لوح مسلمان اس کے دام ترویج میں بری طرح پھنس چکے ہیں اور اب وہ بھی کھلم کھلا اسلامی معتقدات و شعائر کا نہ صرف انکار کر رہے ہیں بلکہ استہزاء کر رہے ہیں۔ موصوف کی دل آزار باتیں سیکڑوں کی تعداد میں جسے ان کے آئیٹل یوٹیوب ویس بک پیج

Mufti Munir Shakir Official

پر تفصیل کے ساتھ دیکھا جاسکتا ہے البتہ ہم یہاں موصوف کے چیدہ چیدہ نظریات نقل کر دیتے ہیں:

(۱) موصوف احادیث کی صحت کا کھلم کھلا منکر ہے اور احادیث کی سب کو ٹھیک و ایرانی سازش کہتا ہے۔ معاذ اللہ۔

(۲) موصوف اپنے بیانات میں کہتے ہیں کہ احادیث کی سب رسول اللہ ﷺ کی وفات کے دو سو سال بعد ایرانیوں نے تیار کی۔

(۳) ان تیار شدہ احادیث کے مجموعوں میں ایرانیوں نے اپنی من مانی باتیں داخل کی ہیں۔

(۴) امام بخاری رحمہ اللہ و دیگر جید محدثین کے بارے میں انتہائی سخت نازیبا الفاظ استعمال کرتا ہے اور ان کی عدالت و ثقاہت کو مجروح یا کم از کم مشکوک

بنانے کی صراحت، کنایہ و اشارہ کو کوشش کرتا ہے۔

(۵) موصوف اپنے بیانات میں کہتے ہیں کہ قرآن خود رسول اللہ ﷺ نے امت کو دیا جبکہ احادیث رسول اللہ ﷺ کی وفات کے دو سو سال بعد امتیوں نے

لکھ کر دیں اسی لئے احادیث میں اتنی گڑبڑ اور باہم تضاد ہے۔

(۶) اطاعت رسول ﷺ کو تسلیم نہیں کرتا اور کہتا ہے کہ: "وہ محض ایک انسان تھے اللہ نے چونکہ ان کی اطاعت کا حکم دیا تو ہم ماننے میں اگر وہ بھی معاذ اللہ

قرآن کے خلاف کوئی بات کہہ دیں تو ہمیں تسلیم نہیں۔"

(۷) اپنے بیان میں کہتا ہے کہ "رسول" "رسالہ" سے ہے بمعنی پیغام رسالہ ڈالیا۔ لہذا رسول ﷺ اللہ کا پیغام (جس سے مراد اس کی صرف قرآن ہے)

لیکھ آئے تو وہ رسول ہے اگر اپنی طرف سے کوئی بات کرے تو وہ معاذ اللہ رسول نہیں۔

(۸) اطیعوا اللہ و اطیعوا الرسول و اولی الامر۔ میں رسول و اولی الامر کی اطاعت اسی وقت واجب ہے جب وہ اللہ کی بات کرے اگر اپنی

طرف سے کوئی بات کرے تو معاذ اللہ رسول واجب اطاعت نہیں۔

(۹) اسی ضمن میں موصوف فرماتے ہیں کہ:


"اب لوگ کہتے ہیں کہ رسول کی احادیث حجت ہیں کیونکہ اس پر کتابیں لکھی گئی ہیں تو اگر رسول اللہ کی احادیث حجت ہیں جس میں رسول کی باتیں ہیں پھر تو معاذ اللہ بادشاہوں کی باتیں بھی حجت ہوں گی اور ان کی باتوں پر بھی سب لکھی جانی چاہئے۔" (جو کیا موصوف کے نزدیک رسول کی حیثیت ایک بادشاہ کے جواز اللہ کی ہے۔)

(۱۰) معراج رسول ﷺ کا مطلقا انکار ہے اور مختلف عقلی شبہات و دھوکے پیش کر کے واقعہ معراج کو مشکوک بنانے کی کوشش کرتا ہے۔

(۱۱) رسول اللہ ﷺ کیلئے ہر قسم کی شفاعت کا منکر ہے۔

(۱۲) کلمہ طیبہ لا الہ الا اللہ محمد رسول اللہ کے بارے میں کہتا ہے کہ یہ کلمہ نہیں کیونکہ کلمہ صرف لا الہ الا اللہ ہے۔

(۱۳) کلمہ کے دوسرے جرم محمد رسول اللہ کے بارے میں کہتا ہے کہ جس طرح شیعوں نے زکرم میں انماذکیا اسی طرح مولویوں نے بھی کلمہ کے اندر محمد رسول اللہ کا



(۱۴) حضرت سلیمان علیہ السلام جو پرندوں یا حیوانات کی بات سمجھتے ان کے بارے میں تبصرہ کرتے ہوئے کہتا ہے:

”سلیمان علیہ السلام پرندوں کی بولی سمجھتے تھے تو سوال یہ ہے کہ آیا سلیمان علیہ السلام جو ان پرندوں و حیوانات سے باتیں کرتے اور ان کی بولی سمجھتے آیا وہ ان سے انہی کی آواز میں جھگڑتے ہوئے؟ اگر ایسا ہے پھر تو یہ سلیمان علیہ السلام کی کئی گستاخی ہے کیونکہ بعض حیوانات و پرند (مثلاً ستاد کو) کی آواز تو بڑی مکروہ و ناپسندیدہ ہے۔ اور اگر حیوانات و پرندے آپ سے انسانوں کی آواز میں بات کرتے تو یہ تو ان حیوانات و پرندوں کا کمال ہو اس میں آپ علیہ السلام کمال کہاں سے ہو؟ معاذ اللہ۔

(۱۵) موصوف ایک بیان میں استہائی دل آزار انداز میں کہتا ہے:

”محمد ﷺ میرے کوئی چچا زاد بھائی نہیں کہ میں ان کو مانوں اگر اللہ محمد ﷺ کو ماننے کا نہ کہتا تو میں کبھی نہ مانتا۔“

(۱۶) مفتی مذکور اپنے ایک بیان میں کہتا ہے جسے نقل کرتے ہوئے بھی ہاتھوں پر عرش طاری ہے کہ:

روایات میں تو یہ بھی ہے کہ اگر کسی نے ایک نماز قضا کی اور پھر ادا بھی کر دے تب بھی ”دو کروڑ اٹھاسی لاکھ سال جہنم میں جلے گا تو نبی اکرم ﷺ نے ایک دن میں ”تین نمازیں“ قضا کی ہیں ان کو جہنم میں (معاذ اللہ) کتنے عرصہ کی سزا ملے گی۔ (نقل کفر کفر نہ باشد معاذ اللہ)

(۱۷) نواسہ رسول ﷺ حضرت حمین رضی اللہ تعالیٰ عنہ کے اہل بیت میں سے معاذ اللہ نہ ہونے کے متعلق کہتا ہے:

حضرت حمین رضی اللہ تعالیٰ عنہ اہل بیت میں سے نہیں کیونکہ نسبت باپ کی طرف ہوتی ہے نہ کہ ماں کی طرف حضرت حمین ابوطالب کی اولاد میں سے ہیں۔

(۱۸) نماز تراویح کے قائل نہیں اور کہتے ہیں کہ تراویح کی مشروعیت کا قائل ہو کہ یہ نبی کریم ﷺ کی سنت ہے اگر سنیت کی نیت سے پڑھی جائیں تو یہ شرک ہے معاذ اللہ۔

(۱۹) رسول اللہ ﷺ یا اولیاء اللہ سے محبت کرنا ان کی محبت کا درس دینا شرک ہے اور مولویوں نے پوری زندگی منبروں سے اسی شرک کا ارتکاب کیا ہے۔

(۲۰) قرآن کی تفسیر نہ احادیث سے جائز ہے نہ اقوال صحابہ کرام رضوان اللہ تعالیٰ علیہم اجمعین سے اور نہ مفسرین سے۔ (معاذ اللہ)

(۲۱) مولویوں نے قرآن کو روایات کا غلام بنا دیا معاذ اللہ۔

(۲۲) قرآن کو ابن عباس رضی اللہ تعالیٰ عنہ، عکرمہ، آلوسی، رازی رحمۃ اللہ علیہم اجمعین اور دیگر مفسرین کا غلام بنا دیا گیا۔

(۲۳) حوض کوثر کا منکر ہے جس کا ثبوت مشہور احادیث سے ہے۔

(۲۴) معتزلہ کی طرح پہل صراط کا انکار کرتا ہے۔

(۲۵) صحیح و تعدیہ قبر یعنی حیات فی القبر کا مطلقاً منکر ہے۔

(۲۶) معجزات و کرامات کا سرے سے انکار کرتا ہے۔

(۲۷) بلکہ جاہجا معجزات و کرامات کا موقع بموقع استہزاء کرتا ہے۔

(۲۸) ذکر سبحان اللہ، الحمد للہ، اللہ اکبر وغیرہ کے فضائل کا منکر ہے اور اسے ایک لایعنی کام کہتا ہے۔ معاذ اللہ

(۲۹) تصوف کا مطلقاً منکر ہے بلکہ تصوف کو شرک سمجھتا ہے۔

(۳۰) مذاہب اربعہ (احناف، شوافع، حنابلہ، مالکیہ) کو دین اسلام کے متبادل مولویوں کا بنایا ہوا دین کہتا ہے معاذ اللہ۔

(۳۱) مدارس کو فرقہ واریت اور انسان و کافر بدستی کا مرکز و گڑھ کہتا ہے۔

(۳۲) اللہ کے علاوہ کسی کیلئے بھی ”زندہ ہاڈ“ کا نعرہ لگانے کو شرک کہتا ہے۔

(۳۳) گذشتہ سال ایک ہندو عورت کی رسول اللہ ﷺ کی شان میں گستاخی پر رد عمل دیتے ہوئے کہتا ہے کہ معاذ اللہ اس ہندو عورت سے زیادہ پیغمبر ﷺ کی شان میں گستاخی امام بخاری رحمۃ اللہ علیہ و امام مسلم رحمۃ اللہ علیہ اور ان جیسے دیگر محدثین نے کی ہے لہذا ان کے خلاف احتجاج کرو۔ معاذ اللہ

(۳۴) سحر و جادو کے اثرات سے مطلقاً انکار کرتا ہے۔



(۳۵) کہتا ہے کہ: "رسول اللہ ﷺ پر نہ باد و ہوا اور نہ جادو اور نہ جادو اثر کر سکتا ہے"۔ اور اس باب میں وارد تمام روایات و اقوال سلف کا انکار کرتا ہے۔

(۳۶) قرآن مجید میں "حدیث" سے مراد پند و نہیں بلکہ "انسان" ہے اور اسی طرح "نملہ" سے مراد "عورت" ہے۔

(۳۷) مفتی مذکور عبادات خصوصاً نماز میں صرف "فرائض" کا قائل ہے جبکہ سنتوں کو وہ "نفل" کا درجہ دیتا ہے اور کھلم کھلا لوگوں کو تزیین دیتا ہے کہ یہ کوئی

ضروری نہیں کر لیا تو ثواب ہے نہ کیا تو کوئی گناہ و حرج نہیں۔

(۳۸) مومن کا ہتھیار "دعا" و عبادات خصوصاً نماز کے متعلق استہزاء کرتے ہوئے کہتا ہے:

"کافر ہم مسلمانوں کی کھلم کھلا بے عزتی کر رہے ہیں اور ہم دعاؤں اور نمازوں میں مشغول ہیں دعاؤں اور نمازوں کا کوئی فائدہ نہیں"۔ معاذ اللہ

(۳۹) قرآن کا ترجمہ نہیں آتا تو محض تلاوت کا کوئی ثواب نہیں۔

(۴۰) اگر نماز میں پڑھی جانے والی سورتوں اور تہجیات کا ترجمہ نہیں آتا تو ایسی نماز کا کوئی فائدہ نہیں اور اس پر کوئی ثواب نہیں۔

(۴۱) موصوف اپنے ایک بیان میں کہتا ہے کہ:

"قرآن تو انقلاب کی کتاب ہے نہ کہ حفظ و تلاوت کرنے کی کتاب"۔

(۴۲) موصوف کو مولویوں سے سخت بغض و عناد ہے کوئی بیان ایسا نہیں جس میں علماء کا استہزاء ان پر تنقید نہ ہو بات کوئی بھی ہو گھما پھرا کر اس کی تان آخر اس

پدا کر ٹوٹی ہے کہ:

"دنیا میں اس وقت جو بھی فساد برپا ہے اس کی وجہ "مولوی" ہے اور اس تمام افتراق و انتشار، فتنہ و فساد کا مددگار "مولوی" ہے"۔

(۴۳) موصوف کہتا ہے:

"امارت اسلامی افغانستان کا مقصد تو قرآن کا نفاذ تھا مگر اب وہاں طالبان ابوظیفہ کا دین نافذ کر رہے ہیں"

(۴۴) اجماع کی حجیت کے قائل نہیں ہیں۔

(۴۵) آیہ الکرسی یا دوسری جن کے خاص فضائل احادیث یا بزرگان کے تجربات میں وارد ہیں یا آیات حفظ ان کے بارے میں کہتا ہے کہ:

"تم نے اللہ تعالیٰ کو آیہ الکرسی اور سورتوں کا نوکر بنا دیا ہے"۔ (یعنی تم یہ آیتیں دوسریں پڑھو گے تو سب اللہ معاذ اللہ تمہارا نوکر ہے جو تمہاری حفاظت کرے گا)

(۴۶) ۹ سال کی عمر میں اماں عائشہ طیبہ طاہرہ رضی اللہ تعالیٰ عنہا کے نکاح کا انکار کرتا ہے اور اس حوالے سے امام بخاری رحمۃ اللہ علیہ اور دیگر محدثین پر سخت

جرح کرتے ہوئے ان کی توہین و تذلیل کرتا ہے۔

(۴۷) معراج کی رات پانچ نمازوں کا ملنا اور فرض ہونے کا نہ صرف منکر ہے بلکہ استہتائی نازیبا استہزاء اور انداز میں ان کا انکار کرتا ہے۔

(۴۸) کہتا ہے کہ نماز میں تو پچھلی امتوں پر بھی فرض تھیں اور معراج کی رات سے پہلے فرض تھیں لہذا وہ تمام روایات جس میں معراج کی رات نماز کا تحفہ ملنے کا

ذکر ہے بے بنیاد غلط اور جھوٹی ہیں۔ معاذ اللہ۔

(۴۹) موصوف کا نظریہ ہے کہ:

"قربانی صرف حاجی کے ساتھ خاص ہے غیر حاجی کھینے قربانی نہ فرض ہے نہ واجب نہ سنت بلکہ یہ صرف گوشت کا حصول ہے"۔

(۵۰) تراویح کے وجود خصوصاً سنیت کا علی الاطلاق منکر ہے۔ جس کی وجہ سے پچھلے کچھ سالوں سے عبادات میں

ترک کر دیا اور دیگر کو بھی یہی تعلیم دے رہے ہیں۔

(۵۱) موصوف قرآن کریم کی من مانی تفسیر کرنے کھینے راہ ہموار کرتے ہوئے کہتا ہے:

"قرآن کریم کا مل کتاب ہے لہذا اس کی تفسیر کھینے نہ احادیث کی حاجت ہے نہ روایات صحابہ کرام اور نہ اقوال مفسرین۔ جو قرآن کی تفسیر احادیث و روایات یا اقوال سلف

سے کرتا ہے وہ جو یا قرآن کو ناقص سمجھتا ہے"۔ (معاذ اللہ)

(۵۲) موصوف کہتے ہیں کہ: مدارس میں اساتذہ نے مجھے وہ دین سکھا یا جو قرآن کے خلاف ہے۔ (یاد رہے کہ موصوف کے اساتذہ میں محدث کبیر شیخ سلیم اللہ



خان صاحب رحمۃ اللہ علیہ، ولی کامل حضرت پیر مختار الدین شاہ صاحب مدظلہ العالی اور شیخ طیب صاحب بیسے لوگ بھی ہیں)

(۵۳) موسوف کا نظریہ ہے کہ: "رمضان کے مہینے کی کوئی ناس فہمیت نہیں۔"

(۵۴) صلوة التبریح کو جہلی وکن گھرت نماز کہتا ہے اور کہتا ہے شریعت میں اس کی کوئی حیثیت نہیں۔

غرض یہ چند عقائد و نظریات ہیں جو اس شخص کے بندے نے نقل کئے ہیں ورنہ اس کے دروس میں اس سے کہیں زیادہ خرافات کو سنا جاسکتا ہے۔ یاد رہے کہ

ان تمام باتوں خصوصاً مقدس شخصیات و شعائر اسلام کا ذکر کرتے ہوئے انتہائی مامیاء و توہین آمیز انداز اپناتا ہے۔ اس تفصیل کے بعد:

کیا فرماتے ہوئے علمائے دین متین و مقتدیان دین اسلام قرآن و سنت کے دلائل کی روشنی میں کہ:

(۱) ایسے عقائد کا حامل شخص خواہ کوئی بھی ہے کیا ایسے شخص کو مسلمان کہا جاسکتا ہے؟

(۲) کیا مندرجہ بالا نظریات مسلمانوں یا اسلام کے نظریات ہیں؟

(۳) کیا ایسے نظریات کے حامل شخص کے دروس سنا جائز ہے؟

(۴) ایسے نظریات کے حامل شخص کو ایک دینی رہنما بنا کر اس کے انٹرویوز کرنا اور پھر اسے اپنے سوشل میڈیا اکاؤنٹس اور چینلز سے نشر کرنا یا شہرہ کرنا جائز

ہے؟

(۵) ایسے نظریات کے حامل شخص کے ساتھ کسی بھی قسم کے معاشرتی تعلقات رکھنا جائز ہے؟

(۶) ایسے شخص کے مدرسے میں اپنے بچوں کو داخل کروانا یا اس کے مدرسے کے ساتھ مالی یا دیگر تعاون کرنا جائز ہے؟

(۷) ایسے شخص کے پیچھے نماز پڑھنے کا کیا حکم ہے؟

براہ کرام مندرجہ بالا سوالات کے جوابات دلائل کی روشنی میں جلد سے جلد عنایت فرمائیں تاکہ اس شخص کے دام ترویج میں پھنسے سادہ لوح مسلمانوں کو گمراہی کی

دلدل میں مزید دھنسنے سے بچایا جاسکے۔

اجر کرمہ علی اللہ

المستفتی

(مفتی) محمد ندیم محمودی پشاور



بِسْمِ اللّٰهِ الرَّحْمٰنِ الرَّحِیْمِ

الْجَوَابُ هَامِدًا وَمُصَلِّيًا وَسَلَامًا

۷ (۱)۔۔۔ سوال میں شخص مذکور کی طرف سے جو باتیں نقل کی گئیں ہیں، ان میں سے:

الف: بعض باتیں تو ایسی ہیں جو بالکل کفر ہیں، مثال کے طور پر احادیث مبارکہ کی حجیت کا انکار کرنا، حضرت رسول اللہ ﷺ کی بات کو واجب الاطاعت نہ سمجھنا، کہ یہ باتیں قطعی دلائل سے بھی ثابت ہیں اور ضروریات دین میں سے بھی ہیں۔

ب: بعض باتیں ایسی ہیں جن سے حضور نبی اکرم ﷺ کی شان میں گستاخی یا بعض دینی احکام کا استخفاف مترشح ہوتا ہے، سنن مثلاً تراویح اور واجبات مثلاً رسول اللہ ﷺ کی محبت کو شرک کہنا بھی اسی قبیل سے ہیں۔ ایسی باتیں بھی کفر ہیں تاہم چونکہ ان کلمات کا پورا سیاق و سباق مذکور نہیں ہے اور موصوف کے اپنے اصل الفاظ بھی سامنے نہیں ہیں، اس لئے کوئی قطعی حکم لگانا مشکل ہے۔

ج: بعض باتیں ایسی ہیں جن میں نصوص کو بلاوجہ رد کر دیا گیا ہے۔

د: بعض باتوں میں شرعی نصوص کے متبادر معانی و مفاتیم کو بلاوجہ دوسرے معانی پر حمل کیا گیا ہے۔

ر: بعض باتوں میں اہل حق کے اجماعی عقائد کا انکار کیا گیا ہے۔ یہ تینوں باتیں ناجائز اور اس کی بعض صورتیں اعتقادی بدعت

ہیں۔

س: بعض باتیں مبہم سی ہیں جن کے بارے میں کوئی قطعی فیصلہ کرنا مشکل ہے۔

ص: بعض باتیں خلاف حقیقت اور غلو آمیز ہے، مثال کے طور پر مدارس کو فرقہ واریت اور اکابر پرستی یا انسان پرستی کا مرکز

قرار دینا۔

بہر حال اگر کوئی شخص واقعہ ان جیسی تمام باتوں کا قائل ہو جو سوال میں مذکور ہیں، تو وہ کافر اور دائرہ اسلام سے خارج ہے۔

مفتاح الجنة في الاحتجاج بالسنة:

فاعلموا رحمكم الله أن من أنكر كون حديث النبي صلى الله عليه وسلم قولاً كان أو فعلاً بشرطه المعروف في الأصول حجة، كفر وخرج عن دائرة الإسلام وحشر مع اليهود والنصارى، أو مع من شاء الله من فرق الكفرة. روى الإمام الشافعي رضي الله عنه يوماً حديثاً وقال إنه صحيح فقال له قائل: أتقول به يا أبا عبد الله؟ فاضطرب وقال: "يا هذا أرايتني نصرانياً؟ أرايتني خارجاً من كنيسته؟ أرايت في وسطي زناراً؟ أروي حديثاً عن رسول الله صلى الله عليه وسلم ولا أقول به". (ص: ۵)

البحر الرائق:

ويكفر بابتكاره أصل الوتر والأضحية.. ويكفر بابتكاره رؤية الله عز وجل بعد دخول الجنة وابتكاره عذاب القبر. (باب أحكام المرتدين، ج ۵ ص ۱۳۲).

الفتاوى الهندية:

يكفر بابتكار رؤية الله تعالى عز وجل بعد دخول الجنة وابتكار عذاب القبر وابتكار حشر بني آدم لا غيرهم ولا بقوله أن المثاب والمعاقب الروح فقط كذا في البحر الرائق. (كتاب السير، الباب التاسع في

أحكام المرتدين، ج ۲ ص ۲۷۴).



(۲)۔۔۔ سوال نمبر ۱ کے جواب میں تفصیل ذکر کی گئی ہے کہ یہ اسلام کے نظریات نہیں ہیں بلکہ ان میں سے بعض نظریات کفر ہیں، بعض اعتقادی بدعت، بعض ناجائز اور بعض مبہم۔

(۳)۔۔۔ بالکل جائز نہیں ہے، تاہم اگر کوئی ماہر عالم دین لوگوں کو اس فتنے سے بچانے کے لئے ایسا کرتا ہے تو درست ہے۔
الآداب الشرعية والمنح المرعية:

وَيَحْتَرَمُ النَّظَرَ فِيمَا يُحْتَسَى مِنْهُ الضَّلَالُ وَالْوُقُوعُ فِي الشُّكِّ وَالشُّبْهَةِ، وَنَصَّ الْإِمَامُ أَحْمَدُ - رَحِمَهُ اللَّهُ - عَلَى الْمَنَعِ مِنَ النَّظَرِ فِي كُتُبِ أَهْلِ الْكَلَامِ وَالْبِدْعِ الْمُضِلَّةِ وَقِرَائَتِهَا وَرَوَائِتِهَا. (فَصَلِّ فِي النَّظَرِ إِلَى مَا يُحْتَسَى مِنْهُ الْوُقُوعُ فِي الضَّلَالِ وَالشُّبْهَةِ، ج ۱ ص ۱۹۹).

وفيه:

قَالَ فِي بَيِّنَاتِ الْمُبْتَدِئِينَ: وَيَجِبُ إِتْكَارُ الْبِدْعِ الْمُضِلَّةِ، وَإِقَامَةُ الْحُجَّةِ عَلَى إِبْطَالِهَا سِوَاءَ قَبْلِهَا قَائِلَتِهَا، أَوْ رَدِّهَا، وَمَنْ قَدَّرَ عَلَى إِهْتَاءِ الْمُنْكَرِ إِلَى السُّلْطَانِ أَنْهَاءَهُ، وَإِنْ خَافَ فَوْتَهُ قَبْلَ إِهْتَائِهِ أَنْكَرَهُ هُوَ. (فَصَلِّ فِي وَجُوبِ إِبْطَالِ الْبِدْعِ الْمُضِلَّةِ وَإِقَامَةِ الْحُجَّةِ عَلَى بُطْلَانِهَا، ج ۱ ص ۲۱۰).

(۴)۔۔۔ ایسے شخص کو نہ دینی رہنما کا درجہ دینا جائز ہے، نہ دینی رہنما کی حیثیت سے اس کی تشہیر کرنا درست ہے اور نہ اس کے ایسے غلط اور غیر شرعی نظریات کو نشر کرنا جائز ہے، ایسا کرنا ناجائز باتوں کی تبلیغ و تعلیم ہے جو ظاہر ہے کہ سخت ناجائز ہے۔

(۵)۔۔۔ سوال نمبر ۱ کے جواب میں ذکر کردہ تفصیل کے مطابق ایسے شخص کے ساتھ اسلامی تعلقات رکھنا جائز نہیں۔

واللہ تعالیٰ اعلم بالصواب

✍️

بندہ عبید الرحمن عفی عنہ

دار الافتاء والارشاد، مردان

۱۵ محرم الحرام ۱۴۳۶ھ



الجواب صحیح

عادل رحمان

۲۰/۱/۲۰۱۶م

الجواب صحیح
مطبع المدینہ

